

Вадзім КНЫШАЎ:

«МЫ НЕ ПАБОЧНЫЯ НАЗІРАЛЬНІКІ І НЕ БЕЗУВАЖНЫЯ КРЫТЫКІ»

Вось ужо 70 гадоў поруч з педагогамі крочыць «Настаўніцкая газета». Яна радок за радком, як летапісец, «нанізвае» час на газетныя палосы, ствараючы шматтомную гісторыю адукацыі краіны. Гартаючы старыя падшыўкі, бачыш на яе старонках выступленні аўтарытэтных педагогаў і экспертаў, чые развагі цікава чытаць і праз многія гады. Невыпадкова ў сем'ях, якія налічваюць ужо не адно пакаленне педагогаў, акуратна захоўваюцца папкі з пажаўцелымі выразкамі са старых газет, дзе

— Ёсць такія цудоўныя выразы, як «родны кут», «родная школа», «родны інстытут», «родная хата». І ў гэты ж шэраг хочацца паставіць і такі выраз, як «родная газета». Я, вядома, маю на ўвазе нашу «Настаўніцкую газету», — дзеліцца сваімі думкамі старшыня Пастаяннай камісіі Палаты прадстаўнікоў Нацыянальнага сходу Рэспублікі Беларусь па адукацыі, культуры і навуцы Аляксандр СЯГОДНІК. — Выданне прадстаўляе цэлую галіну. А што такое наша галіна? З ёй звязана кожная беларуская сям'я, кожны беларус. Значыць, і «Настаўніцкую газету» можна лічыць народнай газетай.

Старшыня Камітэта па адукацыі Мінгарвыканкама Міхаіл МІРОНЧЫК прызнаўся, што кожны дзень у яго пачынаецца з «Настаўніцкай», а калі цягам дня ён не паспявае яе прагледзець, то абавязкова нясе дамоў, каб пачытаць у спакойнай абстаноўцы.

«Для журналістаў «Настаўніцкай газеты» абсалютна натуральная рэч — шчыра радавацца стасункам з педагогамі і гэтак жа шчыра абурацца, убачыўшы, як прыніжаюць настаўніка».

— Існанне сваёй уласнай газеты ў педагогаў — феноменальная з'ява для замежнікаў, таму нам ёсць чым ганарыцца, — падкрэслівае прафесар, доктар філалагічных навук, загадчык кафедры стылістыкі і літаратурнага рэдагавання Інстытута журналістыкі БДУ Віктар ІЎЧАНКАЎ. — Фенаменальнасць «Настаўніцкай газеты» заключаецца яшчэ і ў тым, што калі сюды прыходзіць працаваць настаўнік, ён павінен стаць журналістам. А калі прыходзіць журналіст, ён павінен стаць настаўнікам. Мы з задавальненнем адпраўляем на практыку нашых студэнтаў, бо газета з'яўляецца добрай пляцоўкай для журналісцкага станаўлення і росквіту.

ЗАПЛАЦІ ДОЎГ — АДДАЙ КВАТЭРУ

(Заканчэнне. Пачатак на 1-й стар.)

Усяго ж у вобласці на 1 студзеня 2016 года налічваецца амаль 34 тысячы пратэрмінаваных асабовых рахункаў на агульную суму 7 млрд рублёў. Аднак спагнанне запазычанасці — справа не аднаго дня. Гэта цэлы комплекс мерапрыемстваў.

— Найбольш праблемнай для спагнання з'яўляецца запазычанасць з перыяду ўтварэння ад 1 да 3 гадоў і звыш гэтага тэрміну, — адзначае Алег Спірыдонаў. — Каб неяк уздзеянiць на сумленне даўжнікоў і скараціць пратэрмінаваную запазычанасць, нашы супрацоўнікі афармляюць выканаўчыя надпісы і падаюць іскі ў суды на спагнанне доўгу. За 2015 год было пададзена амаль 15 тысяч выканаўчых натарыяльных надпісаў на суму 10,5 млрд рублёў. Таксама за гэты перыяд пададзена 1720 іскаў у суды на спагнанне доўгу на суму больш 2,4 млрд рублёў.

Але ж меры прымусовага характару — гэта толькі ў тым крайнім выпадку, калі не дапамагаюць ніякія іншыя. У першую чаргу камунальнікі праводзяць інфармацыйна-тлумачальную работу з даўжнікамі. На стэндах у жыллёва-эксплуатацыйных службах, на ўваходах у пад'езды жылых дамоў змяшчаюць інфармацыю пра тых, хто мае запазычанасць, нагадваюць пра неабходнасць своєчасовай аплаты.

■ «Настаўніцкай газеце» — 70

падкрэслены алоўкам самыя цікавыя думкі. Днямі павіншаваць калектыў «Настаўніцкай» з 70-гадовым юбілеем сабраліся тыя, хто лічыць сябе адданым сябрам газеты: педагогі, якія становіліся героямі журналісцкіх артыкулаў і якія самі цяпер сталі актыўнымі яе аўтарамі; кіраўнікі ўпраўленняў адукацыі, навучальных устаноў, Беларускага дзяржаўнага педагогічнага ўніверсітэта; кіраўнікі міністэрстваў адукацыі і інфармацыі; прадстаўнікі навуковай педагогічнай супольнасці, дэпутаты.



Дырэктар Рэспубліканскага інстытута кантролю ведаў Мікалай ФЯСЬКОЎ упэўнены, што праект «Адукацыйная прастора», які ўяўляе сабой тэматычныя выпускі, прысвечаныя кожнай вобласці, значна пашырыў як тэматыку публікацый, так і кола чытачоў з ліку кіраўнікоў рознага ўзроўню сістэмы адукацыі. Гэта не толькі ўдалы маркетынгавы прыём (хто ж не захоча чытаць матэрыял пра свае падведамасныя ўстановы адукацыі?), але і матывацыя да з'яўлення новых творчых распрацовак ва ўстановах адукацыі.

— «Настаўніцкая газета» ніколі не апускаецца да скажэння фактаў, не робіць паспешлівых і недарэчных высноў і кожную навіну падае з веданнем справы. З-за пашырэння крыніц інфармацыі перыядычны друк вымушаны шукаць нейкія перавагі перад больш шпаркімі інтэрнатам і тэлебачаннем. Але супрацоўнікі «Настаўніцкай газеты» нават нататкі з традыцыйнага ўрока падаюць як рэпартаж з конкурсу эрудытаў на званне лаўрэата года, — падкрэслівае Мікалай Фясёкоў.

Крыху больш як год таму члены клуба «Хрустальны журавель» і рэдакцыя «Настаўніцкай газеты» стварылі новы дадатак «Форум», які стаў трыбунай для неабыяковых педагогаў: яны дзеліцца на яго старонках сваімі думкамі і ўзняюць найбольш актуальныя для ўсёй галіны праблемы і тэмы.

— З'яўляючыся настаўнікамі, мы пішам кожны дзень: на дошцы, у планах, канспектах, у дзённіках, але рабіць гэта так яасна, як журналісты, мы, зразумела, не ўмеем. Але і вы не ведаеце працы педагога, таму ўзаемадзеянне ўзабагачае нас, — кажа настаўнік-метадыст, выкладчыца біялогіі і хіміі Лугаваслабадскай сярэдняй школы Мінскага раёна Алена ГАРБАР. — Я звычайная сельская настаўніца, таму, прызнацца, вельмі ўзрадавалася магчымасці стаць удзельніцай такога форуму, бо не заўсёды звычайнаму педагогу выпадае сказаць тое, што ён адчувае... А пасля публікацыі прыемна пачуць водгукі сваіх калег, якія не проста прачыталі твой артыкул, а селі і напісалі свой. Каштоўнасць газеты ў тым, пра што яна гаворыць...

— Мы не ведамаснае выданне, — падкрэслівае галоўны рэдактар «Настаўніцкай газеты» Вадзім КНЫШАЎ. — Мы — выданне галіновае, паколькі працуем для ўсёй галіны. І разам з ёй дзелім радасці, а калі лёс распадраджаецца інакш, то перажываем і паражэнні. Мы працуем для педагогаў, разам з педагогамі і не ўяўляем сябе па-за сістэмай адукацыі. Мы не пабочныя назіральнікі і не безуважныя крытыкі. Для журналістаў «Настаўніцкай газеты» абсалютна натуральная рэч — шчыра радавацца стасункам з педагогамі і гэтак жа шчыра абурацца, убачыўшы, як прыніжаюць настаўніка.

Вадзім Кнышаў выказаў падзяку **заснавальніку газеты (Міністэрству адукацыі) і асабіста міністру адукацыі Міхаілу ЖУРАЎКОВУ** за тое, што «яны накіроўваюць, але не ўмешваюцца, разумеючы, што лепш за нас гэту справу ніхто не зробіць».

На думку галоўнага рэдактара, сёння немагчыма ўявіць сабе «Настаўніцкую газету» без вернасці роднаму слову.

— Мы не палітызуем моўнае пытанне, — падкрэсліў Вадзім Кнышаў, — а проста прафесійна робім вельмі адказную, сацыяльна значную і карысную справу на нашай роднай беларускай мове.

Надзея НІКАЛАЕВА. *nikalaeva@zviazda.by*

па пошце папярэджанне ад мясцовай адміністрацыі, — тлумачыць Алег Спірыдонаў. — На пагашэнне запазычанасці яму даюць месяц. Калі за гэты час ён не ліквідуе яе цалкам і магчымасці вяртання доўгу за кошт іншай маёмасці ўласніка няма, выканкам мае права сваёй іскавай заявай прымусіць яго да адчужэння жылля. Калі за год яно так і не было прададзена, а доўг не выплачаны, жыллё па рашэнні суда падлягае прымусоваму продажу з публічных таргоў. З сумы, атрыманай пасля аўкцыёну, аплочваецца запазычанасць. Уласніку на працягу двух месяцаў вяртаюцца рэшткі сродкаў і набываецца новая жыллая плошча. Яна можа быць меншай за ранейшую, саступаць ёй па спажывецкіх якасцях і нават знаходзіцца ў іншым населеным пункце.

Калі ж на наймальніка на працягу года складаюць тры і больш адміністрацыйныя пратаколы за парушэнне правіл пражывання, то разам з членамі сям'і яго могуць выселіць нават без прадастаўлення іншай жылплошчы. Размова ідзе пра псаванне маёмасці дома, стварэнне антысанітарных умоў пражывання, скандалы, хуліганскія дзеянні ў дачыненні да суседзяў і іншыя парушэнні. У любым выпадку падставы павінны быць вельмі важкімі. Летась такіх выпадкаў на Гомельшчыне не было.

Між тым колькасць іскавых заяў, якія падалі на даўжнікоў камунальных вобласці, павялічылася ўдвая. Калі за 2014 год іх было 22, летась — ужо 44. Як паказвае практыка, большасць з тых, на каго падаецца іск, усё ж у апошні момант (непасрэдна падчас судовага працэсу) знаходзяць грошы, каб аплаціць вялікі доўг за паслугі ЖКГ.

Ірына АСТАШКЕВІЧ. *iost@zviazda.by*

Сустрэнемся ля Манюшкі

(Заканчэнне. Пачатак на 1-й стар.)

Так, у Мінску запланавана святкаванне 125-годдзя з дня нараджэння Максіма Багдановіча, 120-годдзя з дня нараджэння Кандрата Крапівы, 95-годдзя з дзён нараджэння Івана Шамякіна і Івана Мележа, 130 гадоў з дня нараджэння Змітрака Бядулі, 140 гадоў з дня нараджэння Алаізы Пашкевіч. У студзені ўжо адбыліся мерапрыемствы з нагоды 75-годдзя з дня нараджэння Уладзіміра Мулявіна.

Пільную ўвагу нададуць ахове і папулярызачыі гісторыка-культурнай спадчыны беларускага народа. Дарэчы, на тэрыторыі Мінска знаходзяцца больш за 630 такіх аб'ектаў. Сёлета запланаваны шэраг семінараў па ахове гісторыка-культурнай спадчыны, адкрыццё музейных экспазіцый на базе сярэдніх і дзіцячых музычных школ, бібліятэк і музеяў горада. Між іншым, нарэшце абяцаюць завяршыць стварэнне музейнай экспазіцыі «Мінская конка» побач з гарадской ратушай.

НАЦЫЯНАЛЬНЫЯ ТРАДЫЦЫІ І ПАМЯЦЬ

План мерапрыемстваў па правядзенні Го-да культуры ў Мінску пройдзе пад знакам папулярызачыі беларускай мовы і выхавання патрыятызму. Напрыклад, будзе праведзены Тыздзень беларускай мовы, адбудзецца фестываль беларускай моды «Этнастыль». Мінчан чакаюць і іншыя падзеі, накіраваныя на развіццё і падтрымку нацыянальных, духоўных і культурных традыцый. Гэта ўжо любімая многімі акцыя «Ноч музеяў», рэспубліканскі конкурс бібліятэк, фестываль-кірмаш «Вясновы букет», Дзень беларускага пісьменства, гарадскі фестываль народнай творчасці «Сузор'е».

Вялікая ўвага надаецца захадам па развіцці і падтрыманні прафесійнага беларускага мастацтва. Гаворка ідзе і аб паляпшэнні матэрыяльна-тэхнічнай базы тэатральна-відэавішчых устаноў Мінска, і аб праектах, звязаных з прафесійным мастацтвам, а таксама пра арт-праекты ў адкрытай гарадской прасторы («Мастак і горад», «Арт-астравы», «Джазавыя суботы « і інш.). Гэтыя ўжо ўпадабаныя мінчанамі і гасцямі сталіцы падзеі будуць сканцэнтраваны на тэрыторыі Верхняга горада.

Пройдзе і цыкл мерапрыемстваў, прымеркаваных да 75-годдзя пачатку Вялікай Айчыннай вайны, а таксама да 30-й гадавіны аварыі на Чарнобыльскай АЭС.

Знакавымі Сяргей Мядзведзеў назваў дзеі ў мемарыяльным комплексе «Трасцянец», што пройдучь у чэрвені. Дарэчы, на яго будаўніцтва жыхары Беларусі і іншых краін ахвяравалі звыш 1,2 млрд рублёў і 400 тысяч еўра. Комплекс узводзіцца на тэрыторыі Заводскага раёна сталіцы, дзе ў гады вайны быў лагер смерці «Трасцянец».

Дзіяна СЕРАДЗЮК. *seradzyuk@zviazda.by*

■ Крымінал

ПАПАЛІСЯ НА МАХЛЯРСТВЕ

Сужэнцам пагражае да 10 гадоў пазбаўлення волі з канфіскацыяй маёмасці

Дорага можа абысціся двум магілёўскім прадпрымальнікам спроба выдаць сябе за малазабеспечаных. Следствам устаноўлена, што абвінавачаныя наўмысна знізілі свой сукупны даход і прадставілі ў адпаведныя арганізацыі недакладныя звесткі.

— На падставе гэтых ілжывых дакументаў іх сям'я з 5 чалавек была зацверджана ў спісах грамадзян, якія маюць патрэбу ў паляпшэнні жыллёвых умоў і могуць разлічваць на льготны крэдыт, — паведаміў падразнасці справы **намеснік начальніка ўпраўлення Дэпартаменту фінансавых расследаванняў КДК па Магілёўскай вобласці Аляксандр ШАРОЙКІН.** — На імя жанчыны была адкрыта крэдытная лінія.

Дарэчы, сужэнцы не ўпершыню трапілі ў поле зроку праваахоўнікаў. Падман раскрыўся падчас праверкі ўпраўленнем па барабаче з эканамічнай злачыннасцю УУС аблвыканкама яшчэ аднаго факта махлярства з іх боку. Зараз муж з жонкай затрыманы, на іх маёмасць коштам 10 мільярдаў рублёў накладзены арышт. У адносінах да іх распчатая крымінальная справа па артыкуле 209 (часткі 2 і 4). Зараз яна разглядаецца ўпраўленнем Следчага камітэта па Магілёўскай вобласці.

Нэлі ЗІГУЛЯ. *zigulya@zviazda.by*